

مشتینوں پر زکوٰۃ

ماہنامہ بینات شمارہ جنوری الثانی ۱۳۹۴ھ میں زیر عنوان "مشتینوں اور نیکو طریقوں کی زکوٰۃ" ایک عربی عبارت بغیر ترجمہ شائع ہوئی ہے جو محترم ڈاکٹر سید محمد یوسف صاحب نے کہ الامور سے بینات کو بغرض اشاعت بھیجی ہے۔ ملاحظہ فرمائیے کہ عبارت جناب یوسف القرضاوی صاحب کی کتاب فقہ الزکوٰۃ سے لی گئی ہے۔

مقصود اس عبارت کو بھیجنا اور شائع کرنے کا یہ ہے کہ قارئین بینات کو یہ معلوم ہو جائے کہ موجودہ دور کے ایک نامور فقہیہ جناب یوسف القرضاوی صاحب کی رائے میں ہیں کہ کارخانوں کے مشتینوں پر زکوٰۃ واجب نہیں ہوتی، اور یہ کہ جن دلائل کی بنیاد پر موصوف کی یہ رائے ہے وہ ان کی اس عربی عبارت میں مذکور ہیں۔

جیسا کہ قارئین بینات کو معلوم ہے کہ مجھے اس مسئلہ سے دلچسپی ہے اور میں اس کے متعلق اپنے علم و فہم کے مطابق کافی کچھ چکا ہوں، اس سلسلہ کے میرے دو مضمون بینات میں شائع ہو کر قارئین بینات کی نظر سے گذر چکے ہیں اور تیسرا جو اسی سلسلہ کی ایک خاص کر لی تھا۔ بینات کی بجائے ماہنامہ الولی شمارہ مارچ ۱۳۹۳ء میں شائع ہوا جو شاہ ولی اللہ کاظمی حیدر آباد سندھ کی طرف سے نکلتا ہے۔ میں نے اس مسئلہ کے متعلق اب تک جو کچھ بڑھا، سو بجا اہم سمجھا ہے۔ اس کی بنا پر میری ناچیز رائے یہ ہے کہ کارخانوں اور خاص طرح کی کرائے پر چلائی جانے والی کمرشل بلڈنگوں کے سرمائے پر اسی طرح زکوٰۃ واجب ہوتی ہے۔ جس طرح دوسرے کسی تجارتی سرمائے پر عائد ہوتی ہے۔ اور ان دلائل کی بنیاد پر میری یہ رائے ہے۔ میں ان کو اپنے مضامین میں پیش کر چکا ہوں۔ اسی طرح میں ان دلائل پر بھی بحث کر چکا ہوں جو ائمہ حضرات کی طرف سے اب تک سامنے آئے ہیں۔ جن کی رائے یہ ہے کہ مذکورہ سرمائے پر زکوٰۃ واجب نہیں ہوتی۔

اور پھر جیسا کہ میں پہلے بھی عرض کر چکا ہوں، میرا مقصد یہ نہیں ہے کہ لہذا جس وقت بھی جس کی طرف سے بھی میرے سامنے کوئی ایسی دلیل آئے گی جس سے میری رائے کا غلط اور دوسرے حضرات کی رائے کا صحیح ہونا ثابت ہوتا ہوگا۔ میں اپنی رائے سے رجوع کا اعلان کر دوں گا۔

محترم یوسف القرضاوی صاحب نے اس عبارت میں جو دلائل پیش فرمائے ہیں، بغور پڑھنے کے بعد اندازہ ہوا کہ ان کا تعلق فقہی اصولوں سے کم اور دقتی مصالح سے زیادہ ہے اور عقلی و منطقی طور پر اتنے کمزور ہیں کہ ان پر اعتماد نہیں کیا جاسکتا، فریق بحث ہونے کی حیثیت سے ضروری معلوم ہوا کہ ان دلائل پر کچھ اظہار خیال کیا جائے اور بتلایا جائے کہ ان دلائل میں کہاں اور کیا سقم اور ضعف ہے۔ اور کیوں قابل اعتماد نہیں۔۔۔۔۔

پہلی دلیل کا حاصل یہ ہے کہ زکوٰۃ چونکہ عرصہ تجارت پر واجب ہوتی ہے اور عرصہ تجارت کی تعریف ہے: **يَحْتَمِلُ مَا يَبْعُ مِنَ الْأَشْيَاءِ لِنَفْعِهِ الْبَرِّحِ**۔ وہ تمام چیزیں جو نفع کی غرض سے بیچنے کے لئے تیار کی گئی ہوں۔

اور ظاہر ہے کہ کارخانے میں لگی ہوئی مشینیں اور کرائے پر چلائی جانے والی عمارتیں بیچنے اور فروخت کرنے کے لئے نہیں ہوتیں۔ لہذا وہ عرصہ تجارت کی مذکورہ تعریف میں نہیں آتیں، حسب عرصہ تجارت کی تعریف میں نہیں آتیں تو پھر ان پر زکوٰۃ بھی واجب نہیں ہوتی۔

اس پہلی دلیل میں جو کمزوری اور خرابی ہے وہ یہ کہ اس کی بنیاد عرصہ تجارت کی اس تعریف پر قائم ہے۔ وہ صحیح نہیں کیونکہ اس تعریف میں تجارت کو بیع کے ہم معنی قرار دیا گیا ہے کیونکہ بیع خاص اور تجارت عام ہے۔ بیع کا اطلاق صرف اس معاشی معاملہ پر ہوتا ہے جس میں بصورت خرید و فروخت مال کا تبادلہ مال سے ہوتا ہے، بخلاف تجارت کے کہ اس کا اطلاق معاملہ بیع پر بھی ہوتا ہے۔ اور کاروبار کی ان دوسری شکلوں پر بھی ہوتا ہے جن میں اسے کے ساتھ محنت کر کے نفع کمایا جاتا ہے۔ لہذا تجارت کا صحیح ترجمہ بزنس اور دھنڈا ہے۔ تجارت اور بزنس کے درمیان عام اور خاص کا بجز فرق ہے۔ اس کا انہماک قرآن حکیم کی بعض آیات سے بھی ہوتا ہے۔ جیسے یہ آیت: **وَرِجَالٌ لَا تُلْجِئُهُمْ بِتِجَارَةٍ**۔ **وَلَا يَبِيعُ عَنْ ذِكْرِ اللَّهِ**، وہ ایسے لوگ ہیں جنہیں نہ تجارت اللہ کے ذکر اور نماز سے غافل کرتی ہے اور نہ بیع، اس آیت میں تجارت معطوف علیہ اور بیع معطوف ہے۔ اور چونکہ معطوف اور معطوف علیہ کے درمیان بغایت کا پایا جانا ضروری ہوتا ہے۔ لہذا اس آیت کی تفسیر میں مفسرین حضرات نے لکھا ہے کہ یہاں وہ تجارت عام و خاص کی ہے، تفسیر قطبی الجامع لاحکام القرآن میں اس آیت کے شان نزول کے متعلق ایک روایت بیان کی گئی ہے وہ یہ کہ:

اُسے رحلین کا نافی عہد النبی صلوٰۃ اللہ
 علیہ وسلم اُحد ہا بیاعاً فاذا سح النداء
 باصلاۃ فان کان الیزان بیدۃ طریحہ و
 ولا یضعہ وضعا وان کان بالارض لہ
 بیروۃہ وکان الآخر قنیا یعمل السیدۃ
 للتجارۃ فکان اذا کانۃ مطرقۃ علی
 السندات البقاء ووضوۃ وان کان قد
 رخصہا انتقاہا من وراء ظہرہ اذا سح الاذان
 فانما ینزل اللہ تعالیٰ ہذا اثناء علیہا وعلی
 کل من استندی بہا من ۲۴۹ ج ۱۲ تفسیر القرطبی
 آیت ال کی مدرج وتعرفت میں نازل فرمائی اور
 برائے پیر وی کرنا سے حقے الی مدرج میں ۔

اس روایت سے یہ ظاہر ہوتا ہے کہ ایک کاریگر اور صنعت کار کمانے کی غرض سے جو پیشہ ورانہ
 محنت کرتا ہے اس پر بھی تجارت کا اطلاق ہوتا ہے۔ نہ تجارت اور بیع کو ہم شے قرار دینا غلط ہے۔
 تجارت نام اور بیع خاص ہے اس کی تصریح علامہ البرکۃ جصاص نے اپنی کتاب احکام انوار میں لیت
 اَلَا اَنْ تَكُوْنَ تِجَارَةً عَنْ تَرَامٍ مِّنْکُمْ کی تفسیر کرتے ہوئے فرمائی ہے۔ کہتے ہیں : متدخل فی
 قولہ تعالیٰ اَلَا اَنْ تَكُوْنَ تِجَارَةً عَنْ تَرَامٍ مِّنْکُمْ معقود البیاعات والاعادات والبیات المشرطۃ
 فیہا الاعراض۔ پھر کچھ آگے نہایت وضاحت کے ساتھ لکھتے ہیں۔ "اُسے اسم التجارة اعم من اسم البيع
 لان التجارة یتظم معقود الاعادات والبیات المعقود علی الاعراض والبیاعات۔ ان عبارتوں سے
 صاف عیاں ہوتا ہے کہ علامہ جصاص کے نزدیک تجارت عام اور بیع خاص ہے۔

فقہ حنفی کی کتاب جامع الرموز میں تجارت کی تعریف ان الفاظ سے کی گئی ہے : "التجارة هي التصرف
 فی المال لمدح" تجارت نام ہے نفع کے لئے مال میں تصرف کرنے کا، "والتعبد میں تجارت کی تعریف
 ہے اس کے الفاظ یہ ہیں : "عقد التجارة هو كسب المالك بالمال بعقد الشراء او اجارة او استقرار"۔
 عقد تجارت نام ہے مال کے ذریعے مال کمانے کا عام ہے کہ وہ معاملہ بیع و شراء کے طریقہ سے ہو یا اجارہ
 کے طریقہ سے یا استقرار کے طریقہ سے،

فقہ شافعی کی کتاب تحفۃ المحتاج میں تجارت کی تعریف یہ لکھی ہے۔ التجارة هي تقلیب المال

بالقرآن فیہ مطلب المذاہن اس پر لازمہ عبد الحمید الشریانی نے اپنے حاشیہ میں لکھا ہے کہ معنی الخساج
اسی المطالب اور ایسا میں تجارت کی تعریف یہ ہے: "التجارة تعلیب المال بالمعاوضة لغرض الربح"
اور پھر دونوں میں تطبیق دیتے ہوئے فرمایا: "اذا المراد بالمصرف فيه للبيع ونحوه من المعاولات"
مفتا کرام کی ان تقریریں سندہ صاف معلوم ہوتا ہے کہ وہ تجارت کو عام اور بیع کو خاص سمجھتے ہیں۔

کتاب نعت میں سندہ تاریخ عروض میں تجارت کی تعریف بھی الفاظ سندہ کی گئی ہے وہ یہ کہ:
"التجارة تعلیب المال لغرض الربح" تجارت نام ہے نفع کی غرض سے مال میں الٹ پھیر کرنے کا
مفردات امام راغب میں تجارت کی تعریف یوں الفاظ کی گئی ہے: "التجارة التصرف فی رأس المال
طلباً للربح" تجارت رأس المال میں اگر تصرف اور رد و بدل کا نام ہے۔ جو منافع کی غرض سے ہو۔ واضح
ہے کہ بعض کتابوں میں تجارت کی تعریف: "مبادلة المال بالمال" سے جو کچھ گئی ہے وہ تجارت کی ایک
مشہور و معروف قسم کی تعریف ہے جس کا دوسرا نام بیع ہے۔ کثیر الاستعمال و سندہ کی دہرے سے جب تجارت
کا لفظ بولا جاتا ہے تو فوراً ذہن اسکی طرف منتقل ہو جاتا ہے۔ گویا کہ تجارت نام ہی بڑا و شہاد کا ہے والا کہ
باعتبار اصلی حقیقت کے ایسا نہیں اصل کے اعتبار سے تجارت بمنزلہ بیع اور بینہ بمنزلہ اس کی ایک نوع
کے ہے۔

تجارت سے متعلق کتب تفسیر فقہ اور لغت سے بہت تفصیل غرض کی گئی ہے۔ اس سے یہ بخوبی واضح
ہو جاتا ہے کہ جناب یوسف القرضاوی صاحب نے اپنی پہلی دلیل کی بنیاد عروض تجارت کی بھی تعریف پر رکھی
ہے۔ وہ صحیح نہیں لہذا سبب ان کی دلیل صحیح نہیں تو پھر اس کا نتیجہ کیسے صحیح ہو سکتا ہے۔

مترم قرضاوی صاحب نے دون تجارت کی تعریف کے ساتھ جو حدیث بڑی ذکر کی ہے۔ اگر وہ
اس سے ذکر کی ہے کہ اس سے یہ تعریف الھقی اور ثابت ہوتی ہے۔ یہ بڑے ہی تعجب کی بات ہے۔
کیونکہ اس حدیث میں کوئی ایک لفظ بھی ایسا نہیں جس سے یہ ثابت ہوتا ہو کہ عروض تجارت صرف وہ اشیاء
میں پر لغزنی نفع فروخت کے لئے متین کر دی گئی ہوں اور ان کے سوا باقی اشیاء عروض تجارت میں داخل
نہیں۔ حدیث کے الفاظ یہ ہیں: "انما یبذل المسلمون ما یملکون یا مملوون ان یخیروا الزکاة صدا
بعد وقت تبلیغ، ان الفاظ سندہ از حروف یہ ظاہر ہوتا ہے کہ ان چیزوں کی زکوٰۃ ادا کرنی چاہئے جو بیع
کے لئے تیار کی گئی ہوں۔ چونکہ اس حدیث میں صبر کا کوئی حوت و منبر نہیں جس سے باقی چیزوں پر زکوٰۃ کی نفی
ہوئی ہو لہذا اس حدیث سے یہ مطلب لیا جاسکتا ہے کہ زکوٰۃ صرف ان چیزوں پر واجب ہے جو
فروخت کے لئے تیار کی گئی ہوں ان کے سوا باقی چیزوں پر واجب نہیں۔

ہاں اگر کسی کو یہ ثابت کرنا ہو کہ مال تجارت پر زکوٰۃ واجب ہے تو وہ اس حدیث نبوی کو اس کے ثبوت میں بطور دلیل پیش کر سکتا ہے۔ کیونکہ جو مال فروخت کے لئے تیار کیا گیا ہو وہ چونکہ مال تجارت کی ایک قسم ہوتا ہے۔ لہذا اس پر زکوٰۃ واجب ہوئے سے مطلق مال تجارت پر زکوٰۃ کا واجب ہونا ثابت ہو جاتا ہے۔ لیکن اس میں تو کسی کو کوئی اختلاف ہی نہیں سب مانتے ہیں کہ مال تجارت پر زکوٰۃ فرض ہے۔ اختلاف جس بات میں ہے وہ یہ کہ کون کون سے اموال، مال تجارت میں شامل ہیں اور کون سے شامل نہیں، سو اس کے متعلق اس حدیث میں کوئی تفصیل نہیں لہذا اس حدیث کو یہاں ذکر کرنا بے محل و بے موقع ہے۔

علاوہ ازیں اگر اس حدیث پر فقہانہ انداز سے غور کیا جائے تو اس سے اٹھان اموال پر بھی زکوٰۃ کا وجوب ثابت ہوتا ہے جن کو زکوٰۃ سے مستثنیٰ قرار دینے کے لئے محترم قرضاوی صاحب نے یہ حدیث ذکر فرمائی ہے۔ وہ اس طرح کہ اس حدیث میں اموال بیع پر وجوب زکوٰۃ کا حکم ہے اس کی علت اگر یہ مانی جائے کہ ایسا مال چونکہ اپنے مالک کی حاجتِ اصلیہ سے فاضل ہوتا ہے۔ لہذا اس پر زکوٰۃ واجب ہے۔ جیسا کہ فقہاء کی رائے ہے۔ یا اس کی علت یہ قرار دی جائے کہ ایسا مال چونکہ نامی ہوتا ہے۔ یعنی "کون المال معداً للاستعمال" کے تحت آتا ہے۔ جیسا کہ فقہی فقہاء کی رائے ہے لہذا اس پر زکوٰۃ واجب ٹھہرائی گئی ہے۔ بہر حال پہلی علت ہو یا دوسری دونوں علتیں زیر بحث مال میں پائی جاتی ہیں وہ مالک کی حاجتِ اصلیہ سے فاضل بھی ہوتا ہے۔ اور نامی سمجھنے میں آتا ہے للاستعمال بھی ہوتا ہے۔ لہذا اس حدیث سے بطریق قیاس زیر بحث اموال پر بھی زکوٰۃ کا واجب ہونا ثابت ہوتا ہے۔

اس کے بعد اب جناب قرضاوی صاحب کی دوسری دلیل کو سمجھئے، جس کو منطقی اسلوب سے بیان کیا جائے تو یوں بیان کیا جاسکتا ہے۔ "اگر ہر اس سرمائے کو مال تجارت قرار دیا جائے جس کو اس کے مالک نے نفع کمانے اور اپنا قول بڑھانے کی غرض سے کسی کاروبار میں لگا رکھا ہو تو اس سے یہ لازم آتا ہے کہ مزدور زمین پر بھی اس کی قیمت کے ساتھ ہر سال زکوٰۃ واجب ہو کیونکہ اس صورت میں مزدور زمین بھی مال تجارت کی تعریف زیر آجاتی ہے، حالانکہ یہ لازم باطل ہے۔ اس لئے کہ شرعی تصور سے صاف ثابت ہے کہ زرعی زمین پر اس کی قیمت کے ساتھ ہر سال زکوٰۃ واجب نہیں ہوتی بلکہ اس کی پیداوار پر عشر کی صورت میں زکوٰۃ واجب ہوتی ہے۔ اور چونکہ یہ قاعدہ ہے کہ جو چیز باطل کو مستلزم ہو وہ باطل ہوتی ہے لہذا مال تجارت کی مذکورہ تعریف باطل ہے۔"

اس دلیل سے مفقود و ماضی مال تجارت کی اس تعریف کو باطل اور غلط ثابت کرنا ہے۔ جس کی روش

زیر بحث مشین اور عمارتی سرہانے پر زکوٰۃ واجب ہوتی ہے۔ لیکن غرض سے دیکھا جائے تو اس دلیل سے ہرگز یہ مقصود ثابت نہیں ہوتا کیونکہ یہ دلیل جس مفروضے پر مبنی ہے۔ وہی سرے سے غلط ہے۔ مطلب یہ کہ مال تجارت کی مذکورہ تعریف کو صحیح مان لینے سے وہ باطل لازم ہی نہیں آتا جس کی وجہ سے اس تعریف کو غلط اور باطل ثابت کیا گیا ہے، اس کی وضاحت یہ کہ اگر اس دلیل میں زمین سے مراد وہ زمین ہے جس میں ایک کاشتکار خود محنت کر کے روزی کماتا اور اس پر وقت گزارتا ہے۔ گویا اپنی معیشت کے لئے اس زمین کا محتاج اور مزدور مند ہوتا ہے تو ایسی زمین مال تجارت کی مذکورہ تعریف میں نہیں آتی کیونکہ اس میں یہ قید ہے کہ جو مال مزید بڑھانے اور اپنے قول میں اضافہ کرنے کی غرض سے کسی کاروبار میں لگایا گیا ہو وہ مال تجارت ہے اور ظاہر ہے کہ ایسا مال وہی ہو سکتا ہے۔ جو مالک کی حاجاتِ اصلیہ سے فاضل ہوتا ہے۔ بخلاف مذکورہ زمین کے کہ وہ قول اور غنا کو بڑھانے کے لئے نہیں ہوتی بلکہ ضروریاتِ حاصل کرنے اور وقت گزارنے کے لئے ہوتی ہے۔ گویا اس کی حیثیت ان چیزوں کی سی ہوتی ہے جو تجارتِ اصلیہ میں داخل ہوتی ہیں۔ لہذا صاحبِ یہ زمین مال تجارت کی تعریف میں ہی نہیں آتی۔ تو پھر اس پر مال تجارت کی طرح زکوٰۃ واجب ہونا کیسے لازم آ سکتا ہے۔ دراصل ایسی زمین اس آئے اور مشین کی طرح ہے جس کے ساتھ کوئی کاریگر خود کام کر کے رزق و مال کماتا ہے، یا اس کرنے کے مکان کی طرح ہے جس کی آمدنی پر وہ گذر بسر کرتا ہے۔ یعنی جس سے مقصود اپنی فاضل دولت کو بڑھانا اور بنک۔ سینکس میں اضافہ کرنا نہیں ہوتا بلکہ اس کی نگہانی اور تحفظ وغیرہ کر کے اس کی آمدنی سے ضروریات پر گزارنا ہوتا ہے جس طرح اس مشین پر زکوٰۃ واجب نہیں جس کے ساتھ کاریگر خود کام کر کے کمائی کرتا ہے۔ خواہ وہ کتنی ہی زیادہ قیمت کی کیوں نہ ہو، اور جس طرح اس مکان پر زکوٰۃ نہیں جو مزدوری ذلیعہ معاش کی حیثیت رکھتا ہے۔ خواہ وہ کتنی ہی زیادہ قیمت کی کیوں نہ ہو اسی طرح اس خطہ زمین پر بھی زکوٰۃ نہیں جس کو کوئی شخص خود کاشت کر کے اس کی پیداوار پر گزارہ کرتا ہے۔

اور اگر اس دلیل میں ارض سے مراد وہ طویل و عریض خطہ ارضی ہے جس کو ایک غنی شخص اپنے فاضل مال سے اس لئے خریدتا اور ماہرین وغیرہ کی مدد سے اس میں زرعی فارم قائم کرتا ہے کہ اپنے مال کو بڑھانے اور اپنے قول میں مزید اضافہ کر کے تو ایسی ارضی یقیناً مال تجارت کی مذکورہ تعریف میں آتی اور اس پر بلحاظ قیمت مال تجارت کی طرح زکوٰۃ واجب ہوتی ہے۔ لیکن اس میں شرعاً کوئی خرابی نہیں کیونکہ قرآن و حدیث اور فقہ میں زرعی زمین پر عشر کے متعلق جو نصوص ہیں وہ پہلی قسم کی زمین سے متعلق ہیں اس دوسری قسم کی زمین سے متعلق نہیں، اس لئے کہ عہد رسالت، عہد صحابہ اور عہد تدوین فقہ میں اس دوسری قسم کی زمین یعنی زرعی فارموں کا وجود ہی نہ تھا۔ اور ہوتا بھی کیسے جبکہ رسول اللہ صلی اللہ علیہ وسلم نے مسلمانوں کو مزارعت وغیرہ سے منع فرمایا

دیا جاتا اور زراعت کی بجائے تجارت کی ترتیب فرمائی جی، ہر حال یہ واضح ہے کہ یہ بڑی بڑی زرعی فادہ جن میں مشینوں کے ذریعے باہرین زراعت اور زرعی مزدور کام کرتے ہیں اور جن میں لاکھوں کا سرمایہ خرچ کر کے بکثرت نفع کمایا جاتا ہے اور ان سے مقصود اپنی دولت میں اضافہ کرنا اور تول کو بڑھانا ہوتا ہے۔ دور جدید کی پیداوار میں۔ لہذا ان پر ان سہری نھوں کو منطبق نہیں کیا جاسکتا۔ جو پہلی قسم کی اراضی سے متعلق ہیں، بلکہ حقیقت یہ ہے کہ ان کی قسم کی زرعی اراضی پر بھی زکوٰۃ کا مسئلہ اسی طرح کا بنیاد مسئلہ ہے جس طرح کہ کورناؤں اور خاص طرح کی عمارتوں پر زکوٰۃ کا مسئلہ ایک بنیاد مسئلہ ہے۔ لہذا اس کو بھی اسی طرح حل کرنے کی ضرورت ہے جس طرح کہ زیر بحث کو حل کرنے کی ضرورت ہے۔

ہر حال اس دوسری دلیل سے نہ تو ان تجارت کی مذکورہ تعریف نفاذ اور باطل قرار پاتی ہے۔ اور نہ اس سے یہ ثابت ہوتا ہے کہ زیر بحث سرمایہ زکوٰۃ کے تحت نہیں آتا، گویا دلیل اور دعوے کے مابین کوئی عقلی ربط و تعلق ہی نہیں۔

اب اس تیسری دلیل کی طرف آئیے جو محترم قرضادی صاحب نے زیر بحث مشینی اور عمارتی سرمائے کو زکوٰۃ سے خارج کرنے کے لئے پیش فرمائی ہے۔ اس دلیل میں جو کہہ دیکھا گیا ہے۔ اُسے واضح کر کے دے چکے ایک اصولی بات عرض کر دینا ضروری ہے جو قانون سازی میں بنیادی حیثیت رکھتی ہے۔ اور وہ یہ کہ قانون کا تعلق ہمیشہ کسی شے کے ان حالات و کوائف سے ہوتا ہے جو عموم بکثرت کے ساتھ اس شے سے ظہور میں آتے ہیں، اس میں اس شے کے ان حالات کا اعتبار نہیں ہوتا جو اس سے شاذ و نادر اور اذکار کا کچھ نہیں آتے ہیں۔ ورنہ تو ہر کسی شے کے متعلق کبھی کوئی قانون بن ہی نہ سکتا، کیونکہ ہر شے میں کچھ نہ کچھ ایسی شکلیں ضرور موجود ہوتی ہیں جن کی رو سے وہ قانون جائز اور درست نہیں معلوم ہوتا لیکن کبھی بھی ان استثنائی شکلوں کی وجہ سے قانون کو ناجائز قرار نہیں دیا گیا ورنہ تو ہر معاشرے کا نظام ہی درہم برہم ہو جاتا اور معروف لانا و نیت کا دور دورہ ہوتا، اور چونکہ قانون کا تعلق کسی شے کے ان حالات سے ہوتا ہے جو اس سے اکثر اور بیشتر رونما ہوتے ہیں لہذا کوئی قانون حقیقی معنوں میں کی نہیں ہوتا بلکہ ہر قانون عمومی اور اکثریتی ہوتا ہے۔ اس مسئلہ اور متعلق علیہ اصولی بات کو سامنے رکھتے ہوئے اس تیسری دلیل پر نگاہ ڈالنے تو اس کا اصل اور نفاذ ہونا خود بخود واضح ہو جائے گا، اس تیسری دلیل کا مطلب اردو میں بیان کیا جائے تو اس کی ضرورت یہ ہوگی۔

چونکہ بعض دفعہ خاص حالات کی وجہ سے کارخانے اور عمارت کی آمدنی کا مسئلہ رک جاتا ہے۔ مثلاً مالک عمارت کو کوئی گریہ دار نہیں ملتا، اسی طرح مالک کارخانہ کو ختم مواد نہیں ملتا یا کام کر سنے والے کلبہ

اور مزدور نہیں ملے یا بازار میں تیار مال کی مالک اور کچھ پت نہیں ہوتی لہذا کام بند ہونے سے آمدنی کا ریل بند ہو جاتا ہے اور اس کے پاس کوئی دوسرا مال بھی نہیں ہوتا، اسباب اگر اس پر زکوٰۃ واجب ہو تو وہ ہے چارہ کہاں سے ادا کرے گا، اور اگر یہ کہا جائے کہ وہ عمارت اور کارخانے کا کچھ حصہ فروخت کر کے اسکی رقم سے زکوٰۃ ادا کر لے گا۔ ہے تو اس صورت میں اس کو بڑی مشکل کا سامنا کرنا پڑتا ہے اور یہ چیز منشاء الہی کے خلاف ہے کیونکہ اللہ اپنے بندوں کے لئے دشواری نہیں آسانی چاہتا ہے۔ **يُرِيدُ اللَّهُ لِيُذْهِبَ عَنْكُمُ الرِّيسَ الَّذِي فِيكُمْ الْعُسْرَ**۔ بالفاظ دیگر منطقی اسلوب سے اس دلیل کو یوں بھی بیان کیا جاسکتا ہے اگر عمارت اور کارخانے کے سرمائے پر زکوٰۃ واجب قرار دی جائے تو بعض مقامات میں اس کے مالک کو سخت دشواری کا سامنا کرنا پڑتا ہے۔ اور چونکہ اللہ یہ نہیں چاہتا کہ اس کے بندے دشواری اور تکلیف میں پڑیں۔ لہذا مذکورہ سرمائے پر زکوٰۃ عائد کرنا درست نہیں۔

اس دلیل میں محترم قرضادہی صاحب نے عمارت اور کارخانے نیز ان کے مالک کی جو حالت بیان فرمائی ہے وہ بہت ہی کم جہن دقت میں آتی ہے ورنہ عام طور پر حالات دوسری قسم کے ہوتے ہیں چنانچہ اس کا اظہار خود قرضادہی صاحب کے ان الفاظ ”قد يتوقف في بعض الأحيان“ سے بھی صاف طور ہوتا ہے۔ لہذا اس کا مطلب یہ ہوا کہ جناب قرضادہی صاحب نے عمارت اور کارخانے اور ان کے مالک کے عام اور کثیر الوقوع حالات کی بجائے ایک نہایت قلیل الوقوع اور نادر حالات کو قانون کی بنیاد بنایا جو اصولاً غلط ہے۔ کیونکہ قانون میں کسی شے کے ان حالات کا اعتبار ہونا ہے۔ جو اکثر و بیشتر اس میں پائے جلتے ہیں اس کے نادر و نادر حالات کا اعتبار نہیں ہوتا

دوسری وجہ اس دلیل کے باطل ہونے کی یہ ہے کہ اگر اس دلیل کو صحیح تسلیم کیا جائے تو اس سے یہ لازم آتا ہے کہ اس صورت میں بھی عمارت اور کارخانے کے سرمائے پر زکوٰۃ واجب نہیں ہونی چاہیے جب ان کے مالک نے ان کو فروخت کر کے کی غرض سے خرید کر رکھا ہو کیونکہ اس صورت میں بھی بعض دفعہ ایسے حالات پیش آتے ہیں کہ عمارت اور کارخانے کو کوئی خریدنے والا نہیں ملتا اور اس کے پاس اس کے سوا اور مال بھی نہیں ہوتا، لہذا ایسی حالت میں اس کے لئے زکوٰۃ ادا کرنا سب سے مشکل و دشوار ہوتا ہے۔ حالانکہ قرضادہی صاحب اس صورت میں نادری اور دشواری کا کوئی خیال نہیں کرتے اور فرماتے ہیں کہ اس عمارت اور کارخانے کے سرمائے پر ملحوظ قیمت زکوٰۃ واجب ہے۔ بہر حال اس کے مالک کو زکوٰۃ ادا کرنی چاہیے، یہاں سوال پیدا ہوتا ہے کہ جب اس دوسری صورت میں عسروہ دشواری کے باوجود مکان اور کارخانے پر زکوٰۃ واجب ہو سکتی ہے تو پہلی صورت میں اس پر کیوں نہیں ہو سکتی؟ آخر اس کی عقلی وجہ کیا ہے؟ بالفاظ دیگر یہ مطلب

یہ کہ جس عسیر اور دشواری کی وجہ سے آپ پہلی صورت میں عمارت اور کارخانے کو زکوٰۃ سے مستثنیٰ قرار دیتے ہیں۔ جب وہی عسیر اور دشواری دوسری صورت میں بھی موجود ہے تو پھر آپ اس دوسری صورت میں عمارت اور کارخانے کو زکوٰۃ سے مستثنیٰ کیوں نہیں قرار دیتے، آخر اس فرق کی عقلی وجہ کیا ہے؟

نیز غور کرنے سے ایسا اندازہ ہوتا ہے کہ اس ذیل میں محترم قرضادی صاحب نے اس فرق کو ملحوظ نہیں رکھا، ہر زکوٰۃ کے فن و وجوب اور وجوب ادا کے مابین پایا جاتا ہے۔ ورنہ وہ وہ دشواری محسوس نہ کرتے جسکی وجہ سے انہیں زیر بحث مال کو زکوٰۃ سے خارج کرنا پڑا، فقہار جمع الشرائع نے لکھا ہے کہ بعض صورتوں میں ایک شخص پر اس کے مال کی زکوٰۃ واجب ہو جاتی ہے۔ لیکن اس کی ادائیگی اس وقت تک ملتی رہتی ہے جب تک کہ وہ ادا کرنے پر قادر نہیں ہو جاتا، یعنی شرعاً اس سے ادائیگی کا مطالبہ اس وقت تک نہیں ہوتا جب تک کہ وہ اس کی ادائیگی کی قدرت نہیں رکھتا۔ اس کی مثال وہ قرضہ ہے جو ایک تاجر کا مال تجارت کے بدلے میں کسی کے ذمہ پر لازم ہو جاتا ہے۔ ایسے قرضے کے لئے فقہ میں دین قوی کا نفع ہے۔ ایسے قرضے کی رقم پر بالاتفاق زکوٰۃ واجب ہوتی ہے۔ لیکن اس کی ادائیگی کا مطالبہ اس وقت ہوتا ہے جب رقم وصول ہو جائے، مثلاً ایک تاجر نے کسی کو ایک ہزار روپے کا مال ادا کر دیا اور یہ رقم اپنی مال کے بعد وصول ہوئی تو اس رقم پر ہر سال زکوٰۃ واجب ہوتی ہے۔ لیکن وصول ہونے سے پہلے اس کی ادائیگی کا مطالبہ ملتی رہتا ہے وصول ہونے پر پانچ سال کی زکوٰۃ ادا کرنی ضروری ہوتی ہے۔ اس سے پہلے زکوٰۃ واجب تو ہوتی ہے لیکن اس کی ادائیگی واجب نہیں ہوتی، اس طرح اگر اس حالت میں بھی ہر قرضادی صاحب نے اپنی دلیل میں پیش فرمائی ہے۔ عمارت اور کارخانے کے سرمائے پر زکوٰۃ تو واجب ہو لیکن اس کی ادائیگی اس وقت تک تو خیر رہے جب تک کہ مالک ادا کرنے کے قابل نہ ہو جائے تو اس میں وہ مشکل اور دشواری پیش ہی نہیں آتی جس کی بناء پر قرضادی صاحب نے مذکورہ سرمائے کو زکوٰۃ ہی سے خارج کر دیا ہے۔

محترم قرضادی صاحب کی چرخی دلیل بھی یہی تین دلیلوں کی طرح فہم و تفہیم کا کوئی اچھا نمونہ پیش نہیں کرتی، اگر فقہ اور فقہاء اس کا نام ہے۔ ہر سال دلیلوں میں پائی جاتی ہے۔ تو پھر ان لفظوں کا سابقہ معنی و مفہوم یکسر بدل دینا چاہیے۔

ہر حال اس چرخی دلیل میں جو اصل بات کہی گئی ہے وہ یہ کہ اگر عمارتوں اور کارخانوں کے سرمائے پر ہر سال قیمت کے لحاظ سے زکوٰۃ تسلیم کر لی جائے تو اس میں علیٰ طور پر بڑی قین اور شواہد ہیں وہ اس طرح کہ زکوٰۃ کے تعلیق کے لئے ہر سال ان کی قیمت کا اندازہ لگانا پڑے گا۔ تاکہ دھاتی فیصد زکوٰۃ نکالی جاسکے۔ اور یہ ہر سال ان کی قیمت کا اندازہ لگانا بڑا مشکل اور دشوار کام ہے۔ کیونکہ ایک طرف مسلسل استعمال ہونے

رہنے سے ان کی قیمت روز بروز گھٹتی رہتی ہے۔ اور دوسری طرف جس طرح عمارتی حالات و اسباب کے تحت دوسری اشیا کی قیمتیں گھٹتی جاتی ہیں۔ اسی طرح عمارتوں اور کارخانوں کی قیمتیں بھی گھٹتی جاتی رہتی ہیں۔ لہذا ہر سال ان کی قیمتوں کا تخمینہ لگانا نہایت مشکل مسئلہ ہے جس کو اس فن کے خصوصی ماہرین ہی حل کر سکتے ہیں جو بعض دفعہ متفق ہی نہیں اور ملتے ہیں تو ان کی ہمارے سے نادرہ اٹھانے کے لئے خرچہ کی ضرورت ہوتی ہے۔ لہذا اس کیلنگ اور کمپیوٹ سے بچنے کا اچھا طریقہ نہیں ہے۔ کہ سر سے سے عمارتوں اور کارخانوں کے سرمائے پر زکوٰۃ تسلیم ہی نہ کی جائے، گویا نہ رہے بائس اور نہ سبجے بالٹری۔

اس دلیل کو پیش کرنے والے جناب قرضادی صاحب اپنی پہلی دلیل کے آخر میں لکھ چکے ہیں کہ اگر کوئی شخص عمارتوں اور کارخانوں کی خرید و فروخت کا کام کرنا ہے تو اس شکل میں ان عمارتوں اور کارخانوں پر ہر سال قیمت کے لحاظ سے زکوٰۃ واجب ہوتی ہے۔ حالانکہ اس شکل میں بھی وہ تمام دفتیں اور دشواریاں موجود ہیں جن کی وجہ سے انہوں نے زیر بحث عمارتوں اور کارخانوں کو زکوٰۃ سے خارج کیا ہے۔ لہذا ان دفتوں اور دشواریوں کا جو حل قرضادی صاحب کے نزدیک اس دوسری شکل کے لئے ہو سکتا ہے۔ وہی حل اعلیٰٰہ زیر بحث شکل کے لئے بھی ہو سکتا ہے۔

دوسرے الفاظ میں مطلب یہ کہ جو مکان اور کارخانے فروخت کرنے کی غرض سے خریدے اور متعین کئے گئے ہوں سب کے نزدیک ایسے کارخانوں اور مکانوں پر ہر سال بلحاظ قیمت زکوٰۃ واجب ہوتی ہے، ظاہر ہے کہ ہر سال جب ان پر زکوٰۃ کا تعین ہوگا تو ہر سال لازماً ان کی قیمتوں کا تخمینہ کرنا پڑے گا اور اس میں وہ تمام دشواریاں ضرور پیش آئیں گی جن کا جو بھی دلیل میں ذکر کیا گیا ہے لیکن چونکہ ان کی زکوٰۃ ادا کرنا بہر حال ضروری ہے لہذا ساری دشواریوں کے باوجود کسی نہ کسی طریقہ سے ان عمارتوں اور کارخانوں کی قیمتوں کا تعین کرنا ہی پڑے گا کیونکہ اس کے بغیر یہ معلوم ہی نہیں ہو سکتا کہ کس عمارت اور کارخانے پر کتنی زکوٰۃ واجب الادا ہے۔ تو پھر جس طریقہ سے ان عمارتوں اور کارخانوں کی قیمتوں کا تعین ہوگا اسی طریقہ سے زیر بحث عمارتوں اور نیکیٹریوں کی قیمتوں کا بھی تعین ہو سکتا ہے۔

علاوہ ان کی آج کی دنیا میں عمارتوں اور کارخانوں کی مالیت و قیمت کے تخمینے کا مسئلہ کچھ بھی مشکل مسئلہ نہیں خصوصاً ان ممالک میں جن کا معاشی نظام سرمایہ دارانہ ہے ان ممالک میں حکومتیں اپنے سرمایہ دار شہریوں سے مختلف ناموں سے عینیت ٹیکس وصول کرتی ہیں جیسے انکم ٹیکس، پراپرٹی ٹیکس، دولت ٹیکس وغیرہ، پراپرٹی ٹیکس یعنی جائیداد ٹیکس کی تشخیص کے لئے جائیداد کی قیمت و مالیت کا اندازہ لگانا ضروری ہوتا ہے اسی طرح سرمایہ ٹیکس کے تعین کے لئے کارخانوں وغیرہ کی مالیت کا جاننا ضروری ہوتا ہے لہذا

اس کے لئے باقاعدہ اصول و ضوابط بنادئے گئے ہیں جن کی روشنی میں آسانی یہ معلوم ہو جاتا ہے کہ اس وقت اس عبارت اور کارخانے کی مالیت اور قیمت کتنی اور کیا ہے۔

اور چونکہ اسلام پر ذمہ داری حکومت کا تھی تو یہ تھا کہ وہ اپنے سمجھدار و تجربہ کار کارندوں کے ذریعے زکوٰۃ کی تشخیص اور وصولی کا انتظام کرے لہذا حکومت اپنے خصوصی ماہرین کے ذریعے آسانی یہ تخمینہ لگا سکتی ہے کہ اس وقت کس عبارت اور کس کارخانے کی کیا مالیت اور کیا قیمت ہے، مطلب یہ کہ یہ کام افراد کے لئے مشکل ہو تو بہر لیکن حکومت کے لئے کچھ مشکل نہیں، اسی طرح یہ بھی بالاتفاق جائز ہے کہ حکومت زکوٰۃ کی آمدنی میں سے کارندوں کو ان کی خدمات کا معاوضہ دے سکتی ہے۔ لہذا حکومت کے لئے یہ بھی کچھ مشکل مسئلہ نہیں۔

اور پھر بڑے تعجب کی بات ہے کہ قرضادہی صاحب ایک طرف زیر بحث سرمائے کو زکوٰۃ سے خارج کر کے زکوٰۃ کی آمدنی میں گروٹوں روپے کی کمی کر دیتے ہیں اور دوسری طرف اس پوچھتی دلیل کے آخر میں لکھتے ہیں:

ان کلمہ هذا ليقضي جميعه وان نفقاته تحقق اخيرا من حصيلة الزكاة، حضرات علماء کرام اس عبارت کو غور سے پڑھیں اور اس ذہنی کیفیت کا اندازہ لگائیں جن میں محترم قرضادہی صاحب مبتلا ہیں، اسی عبارت کا مطلب اس کے سوا اور کیا ہے کہ زیر بحث عبارتوں اور کارخانوں کی قیمت اور مالیت کا تخمینہ لگانے کے لئے ماہرین کی خدمات سے فائدہ اٹھانے میں خرچہ اٹھانا پڑے گا۔ اور اس سے زکوٰۃ کی آمدنی میں کمی واقع ہو جائے گی، لہذا ان عبارتوں اور کارخانوں پر زکوٰۃ ہونی ہی نہیں چاہئے، بلکہ ایسے اس سے زیادہ کفایت سفاری کی اور کیا مثال ہو سکتی ہے کہ انسان ایک فیصدہ قصان سے بچنے کے لئے سو فیصدہ کو ترک کر دے،

میں سمجھتا ہوں میں نے مختصر طور پر قرضادہی صاحب کی چاروں دلیلوں کے متعلق جو کچھ عرض کیا ہے اس سے بخوبی اندازہ ہو جاتا ہے کہ ان دلیلوں میں کتنی اور کس مقام پر ہے اور ان سے وہ مدعا ثابت ہوتا ہے۔ یا نہیں جس کے لئے بہ دلیلیں پیش کی گئی ہیں چنانچہ ابھی ان چار دلیلوں کے بعد آخر میں بطور نتیجہ قرضادہی صاحب نے جو لکھا ہے اس سے ظاہر ہوتا ہے کہ محترم قرضادہی صاحب خود بھی اپنے دلائل سے کچھ زیادہ مطمئن نہیں، وہ عبارت یہ ہے:

لهذا انزلت ان الدوائر ان تنكون زكوة العمارة والمصنع ونحوهما في علة ما.

کی وجہ سے ہماری رائے یہ ہے کہ بہتر یہ ہو گا کہ زکوٰۃ عبارت اور کارخانے کی آمدنی پر ہو۔

ظاہر ہے کہ اگر فرضاً ہی صاحب اپنے دلائل میں کوئی صحت اور اپنے موقف ہی میں کوئی شک نہ لفظ اولیٰ کی بجائے لفظ صحیح اور حق استعمال فرماتے، لفظ اولیٰ اس پر دلالت کرتا ہے کہ قرآن میں اس کے علاوہ اور کسی موقف کو جس کی رد سے زیر بحث عداوتوں اور کارخانوں پر زکوٰۃ واجب ہوتی ہے، غلط اور باطل نہیں سمجھتے بلکہ اس کو بھی صحیح سمجھتے ہیں۔ البتہ اپنے موقف کو اس کے مقابلہ میں بہتر سمجھتے ہیں، لہذا فرضاً ہی صاحب ان علماء حضرات سے موافقت نہیں رکھتے جو مذکورہ سرمائے پر زکوٰۃ کی رائے کو قطعاً غلط اور باطل سمجھتے ہیں۔ اور اس پر سختی سے مصر ہیں کہ مستقبل سرمائے پر زکوٰۃ واجب نہیں۔



خوابی، مضغ
کارمینا کی باضمکیوں کے استعمال
سے اس کا اثر اچھے
جہاں کا سب سے بڑا مسئلہ ہے۔ کارمینا
بیشاں اپنے اس رکھنے۔ برقی، قرض، معدے میں کیس
، بھوک کی کمی، سینے کی جلن کھانے کے بعد طبیعت کا گر جانا اور ہیٹ
پھوڑنا، یہ سب خرابیوں کی واضح علامتیں ہیں۔ کارمینا ان کی اصلاح اور
علاج کے لئے آکسیر کام کرتی ہے۔